

கடுமையான கட்டுப்பாடுகளை தடுப்பூசி இதுவரை தடுத்துள்ளது

சிங்கப்பூரில் முழுவிதமான நடத்தப்பட்டு வரும் கொவிட்-19 தடுப்பூசி போடும் திட்டம் காரணமாகக் கிருமிப் பரவலை முறியடிக்கும் திட்டம் இரண்டாவது முறையாக நடைமுறைப்படுத்தப்படுவதை இதுவரை தடுக்க முடிந்துள்ளது என்று மருத்துவ நிபுணர்கள் தெரிவித்துள்ளனர். தடுப்பூசி மட்டும் இல்லையென்றால் சிங்கப்பூரில் கிருமிப் பரவலை முறியடிக்கும் திட்டம் மீண்டும் நடைமுறைப்படுத்தப்பட்டிருக்கும் என்று சிங்கப்பூர் தேசிய பல்கலைக்கழகத்தின் யோங் யோ லின் மருத்துவப் பள்ளியைச் சேர்ந்த தொற்றுநோய் நிபுணரான பேராசிரியர் டேல் ஃபிஷர் தெரிவித்தார்.

சிங்கப்பூர் மக்கள்தொகையில் இதுவரை 30 விழுக்காட்டுக்கும் மேற்பட்டோர் தடுப்பூசி போட்டுக்கொண்டுள்ளனர். முதல்முறை தடுப்பூசி போட்டுக்கொண்டவர்களும் இதில் அடங்குவர்.

இந்நிலையில், கிருமிப் பரவலை முறியடிக்கும் திட்டம் மீண்டும் நடைமுறைப்படுத்தப்பட்டால் நிலைமையை மறுஆய்வு செய்யவும் சுகாதாரப் பராமரிப்பு ஊழியர்களின் பணிச் சுமையைக் குறைக்கவும் உதவும் என்று என்யுஎஸ்ஸின் பேராசிரியர் டியோ யிக் யிங் கூறினார்.